

## પ્રસાર ભારતી

### સમાચાર વિભાગ, આકાશવાણી, અમદાવાદ

Date : 10-05-2024

Midday : 1.20 to 1.30

Day : FRIDAY

National News

આકાશવાણી સમાચાર ચૈતાલી જોષી વાંચે છે.

\*\*\*\*\*

- ✓ લોકસભા ચૂંટણી માટે પ્રચાર કરતા પ્રધાનમંત્રી નરેન્દ્ર મોદીએ કોંગ્રેસ સામે કર્યા પ્રહાર... કોંગ્રેસ નેતા રાહુલ ગાંધી, સપા અધ્યક્ષ અખિલેશ યાદવ સાથે મળીને ઉત્તરપ્રદેશમાં કરશે ચૂંટણી પ્રચાર
- ✓ ખાનગી ચેનલને આપેલા ઇન્ટરવ્યૂમાં પ્રધાનમંત્રી મોદીએ આક્ષેપ મૂક્યો કે કોંગ્રેસ ધર્મિક અનામતના નામે બંધારણમાં બદલાવ કરવા માગે છે
- ✓ આજે અક્ષય તૃતિયાના શુભ અવસરે ઉત્તરાખંડમાં ચારધામ યાત્રાનો પ્રારંભ... કેદારનાથ મંદિરના કપાટ ખુલતા શ્રદ્ધાળુઓએ કર્યા દર્શન... 22 લાખ શ્રદ્ધાળુઓએ કરાવ્યું છે રજીસ્ટ્રેશન
- ✓ હવામાન વિભાગે પૂર્વોત્તર ભારત સહિત દેશનાં ઘણાં ભાગોમાં હળવા વરસાદની સંભાવના વ્યક્ત કરી
- ✓ અને IPL ક્રિકેટમાં આજે અમદાવાદના નરેન્દ્ર મોદી સ્ટેડિયમમાં ગુજરાત ટાઇટન્સ અને ચેન્નઈ સુપર કિંગ્સ વચ્ચે થશે મુકાબલો

\*\*\*\*\*

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

**PRACHAR \_ TODAY**

લોકસભાના ચોથા અને આગામી તબક્કાઓ માટે પૂર જોશમાં પ્રચાર થઈ રહ્યો છે. આ તબક્કામાં દસ રાજ્યો અને એક કેન્દ્ર શાસિત પ્રદેશની કુલ મળીને 96 બેઠકો માટે 13 મેના રોજ મતદાન થશે. આ તબક્કામાં 1 હજાર, 717 ઉમેદવારો મેદાનમાં છે.

ભાજપના વરિષ્ઠ નેતા અને પ્રધાનમંત્રી નરેન્દ્ર મોદીએ આજે મહારાષ્ટ્રના નંદૂરબારમાં ચૂંટણી સભાને સંબોધન કર્યું હતું. આ પ્રસંગે બોલતા શ્રી મોદીએ કહ્યું કે કોંગ્રેસ અનામતના નામે ભ્રમ ફેલાવી રહી છે. તેમણે કહ્યું કે મહારાષ્ટ્રમાં કોંગ્રેસ અને ઇન્ડિયા અઘાડીનો અસ્ત થશે.

શ્રી મોદી મહારાષ્ટ્ર બાદ તેલંગાણાના હૈદરાબાદ ખાતે કરીમનગરમાં ચૂંટણી સભા સંબોધશે. અને સાંજે ઓડિશાના ભુવનેશ્વરમાં રોડ શો કરશે.

કેન્દ્રીય ગૃહમંત્રી અને ભાજપના વરિષ્ઠ નેતા અમિત શાહ આજે ઝારખંડ અને પશ્ચિમ બંગાળની મુલાકાતે છે. તેઓ ખૂંટી, રાણાઘાટ અને બીરભૂમમાં જાહેર સભા અને આસનસોલમાં રોડ શો કરી રહ્યા છે.

કોંગ્રેસના રાષ્ટ્રીય અધ્યક્ષ મલ્લિકાર્જુન ખડગેએ તેલંગાણાના હૈદરાબાદમાં પત્રકારોને સંબોધન કરતા ભાજપ સામે આક્ષેપ કર્યા હતા. તો બહુજન સમાજવાદી પાર્ટીના અધ્યક્ષ માયાવતી ઉત્તર પ્રદેશના અકબરપુરમાં ચૂંટણી સભાને સંબોધશે.

## **UP POLL CAMPAIGN**

લોકસભા ચૂંટણી માટે પ્રચાર વેગવંતો બન્યો છે. વિવિધ પાર્ટીઓના સ્ટાર પ્રચારકોએ ઉત્તર પ્રદેશના વિવિધ મત વિસ્તારોમાં મતદાતાઓને રિઝવવા પ્રયાસ કરી રહ્યા છે. આજે સમાજવાદી પાર્ટીના અધ્યક્ષ અખિલેશ યાદવ અને કોંગ્રેસ નેતા રાહુલ ગાંધીએ કનૌજમાં ચૂંટણી સભાને સંબોધતા ભાજપ સામે આક્ષેપ કર્યા હતા. રાહુલ ગાંધીએ કહ્યું કે ઉત્તર પ્રદેશમાં ઇન્ડિયા ગઠબંધનનું તોફાન આવી રહ્યું છે. શ્રી ગાંધી કાનપુર તેમજ લખનઉમાં ચૂંટણી સભાઓ કરશે.

ભાજપના વરિષ્ઠ નેતા અને ઉત્તર પ્રદેશના મુખ્યમંત્રી યોગી આદિત્યનાથ ગોરખપુર અને બહરિચમાં રેલી કરશે. તો ભાજપના નેતા અને ઉત્તરાખંડના મુખ્યમંત્રી પુષ્કર ધામી ગાઝીપુર બેઠક પર ભાજપના ઉમેદવાર પ્રશાંત રાયનું ઉમેદવારી પત્ર ભરવા જતી વખતે ઉપસ્થિત રહેશે. તેઓ સીતાપુર અને શ્રાવસ્તીમાં સભાઓને સંબોધન કરશે.

ભારતીય જનતા યુવા મોર્યાના રાષ્ટ્રીય અધ્યક્ષ તેજસ્વી સૂર્યા આજે ઉત્તર પ્રદેશની મુલાકાતે છે, તેઓ અમેઠી અને પ્રયાગરાજમાં ચૂંટણી પ્રચાર કરશે. દરમિયાન ઉત્તર પ્રદેશમાં જાણીતા નેતાઓ આજે ઉમેદવારી પત્ર ભરવા જઈ રહ્યા છે. જેમાં કોંગ્રેસના પ્રદેશ પ્રમુખ અને વારાણસી બેઠક પરથી ઉમેદવાર અજય રાય, કેન્દ્રીય મંત્રી અને ચંડૌલીથી ભાજપના ઉમેદવાર ડૉ. મહેન્દ્રનાથ પાંડે, ગાજીપુરથી ભાજપના ઉમેદવાર પારસ નાથ રાય, બલિયાથી નિરજ શેખર ઉમેદવારી પત્ર ભરશે.

## PM INTERVIEW

ભાજપના વરિષ્ઠ નેતા અને પ્રધાનમંત્રી મોદીએ કોંગ્રેસ ધાર્મિક અનામતના નામે બંધારણમાં ફેરફાર કરવા ઇચ્છતી હોવાનો આક્ષેપ મૂક્યો છે.

ખાનગી ચેનલને આપેલા ઇન્ટરવ્યૂમાં તેમણે કહ્યું કે તેમણે એવું ક્યારેય નથી કહ્યું કે તેમની સરકાર બંધારણમાં ફેરફાર કરશે. વધુમાં તેમણે ઉમેર્યું કે અભિવ્યક્તિ સ્વાતંત્ર્યમાં સંશોધન કરીને કોંગ્રેસે પહેલા જ બંધારણની મૂળ ભાવનાઓને આહત કરી છે. જાતિ, પંથ, અને ધર્મના નામે કોઈ જ ભેદભાવ ન થવો જોઈએ.

શ્રી મોદીએ આક્ષેપ કર્યો કે કોંગ્રેસ નેતા સામ પિત્રોડા દ્વારા ભારતીયો વિશે કરાયેલી ટિપ્પણી, કોંગ્રેસની માનસિકતાને દર્શાવે છે.

## MP-BETUL REPOLLING

મધ્ય પ્રદેશની બેતુલ લોકસભા બેઠકના ચાર કેન્દ્રો પર પુનઃ મતદાન થઈ રહ્યું છે. સવારે સાત વાગ્યાથી શરૂ થયેલું મતદાન સાંજે છ વાગ્યા સુધી ચાલશે.

ચાર કેન્દ્રોમાં કુલ મળીને 3 હજાર, 37 મતદાતાઓ પોતાના મતદારો છે. બેતુલમાં ત્રીજા તબક્કાના રોજ 7 મેના મતદાન થયું હતું. જોકે EVM લઈ જતી એક બસમાં આગ લાગતા આ કેન્દ્ર પર પુનઃમતદાન કરાઈ રહ્યું છે.

## **VP – AYODHYA \_ UPDATED**

ઉપરાષ્ટ્રપતિ જગદીપ ધનખડ આજે અયોધ્યાની મુલાકાતે છે. તેઓ રામલલાના દર્શન અને પૂજા અર્ચના કરશે.

અયોધ્યામાં શ્રીરામ જન્મભૂમિમાં રામલલાની પ્રાણ પ્રતિષ્ઠા બાદ આ તેમનો પહેલો અયોધ્યા પ્રવાસ છે. તેઓ રામલલા મંદિર, હનુમાન ગઢી, કુબેર ટીલા જશે, અને સરયૂ ઘાટ પર આરતીમાં હાજરી આપશે.

ઉપરાષ્ટ્રપતિની યાત્રાને જોતા અહીં વિશેષ સુરક્ષા બંદોબસ્ત કરાયો છે. ગત સપ્તાહે રાષ્ટ્રપતિ દ્વૈપદી મૂર્તિ પણ અયોધ્યા ગયા હતા અને રામ મંદિરમાં પૂજા – અર્ચના કરી હતી.

## **INDIAN NAVY-BHALLA**

વાઇસ એડમિરલ સંજય ભલ્લાએ આજે ભારતીય નૌસેનાના કાર્યકારી પ્રમુખ તરીકે પદભાર સંભાળ્યો છે. તેઓ 1 જાન્યુઆરી, 1989ના રોજ ભારતીય નેવીમાં નિયુક્ત થયા હતા. 35 વર્ષની કારકિર્દીમાં તેમણે જળ અને તટિય – એમ બે મોર્ચે ઘણાં નિષ્ણાતો, કર્મચારીઓ અને પરિચાલકોની નિયુક્તિ પર કામ કર્યું. કમ્પ્યુનિકેશન અને ઇલેક્ટ્રોનિક યુદ્ધમાં નિષ્ણાત થયા બાદ તેમણે ઘણાં દરિયાઈ યુદ્ધ જહાજ પર કામ કર્યું છે. બાદમાં તેમને સમુદ્રમાં પડકારરૂપ જવાબદારીઓ સંભાળી હતી.

## **PM - AKSHAYA TRITIYA**

પ્રધાનમંત્રી નરેન્દ્ર મોદીએ અક્ષય તૃતીયાના અવસર પર દેશવાસીઓને શુભેચ્છા પાઠવતા એક સોશિયલ મીડિયા પોસ્ટમાં આશા વ્યક્ત કરી કે આ શુભ અવસર લોકોને દાન માટે પ્રોત્સાહિત કરશે, દરેકના જીવનમાં નવી ઉર્જા અને ઉત્સાહનો સંચાર કરશે.

પ્રધાનમંત્રી નરેન્દ્ર મોદીએ બસવ જયંતિના અવસર પર જગદગુરુ બસવેશ્વરને શ્રદ્ધાંજલિ આપતા કહ્યું કે જગદગુરુ બસવેશ્વરના આદર્શ વિચારો લાખો લોકોના જીવનને ઉજ્જવળ બનાવે છે.

જમ્મુ અને કાશ્મીરના લેફ્ટનન્ટ ગવર્નર મનોજ સિંહાએ ભગવાન પરશુરામ જયંતિ અને અક્ષય તૃતીયાના શુભ અવસર પર કેન્દ્રશાસિત પ્રદેશના લોકોને હાર્દિક શુભેચ્છાઓ અને શુભકામનાઓ પાઠવી છે. એક સંદેશમાં તેમણે કહ્યું કે આ શુભ દિવસ બધા માટે શાંતિ, સમૃદ્ધિ અને ખુશીઓ લાવે.

## **INDIA-UK STRATEGIC DIALOGUE**

ભારત અને બ્રિટન વચ્ચે વ્યાપક વ્યૂહાત્મક ભાગીદારી અને વૈશ્વિક સુરક્ષા પડકારોને મજબૂત કરવા ગઈકાલે નવી દિલ્હીમાં મંત્રણા થઈ હતી.

જેમાં ભારતના રાષ્ટ્રીય સુરક્ષા સલાહકાર, અજીત ડોભાલે તેમના યૂકેના સમકક્ષ ટિમ બેરો સાથે બેઠકની સહ-અધ્યક્ષતા કરી હતી. વિદેશ મંત્રાલયના પ્રવક્તા રણધીર જયસ્વાલે જણાવ્યું હતું કે આ જોડાણના ભાગ રૂપે, બંને પક્ષોએ તમામ સુરક્ષા મુદ્દાઓને આવરી લેતા વ્યાપક ચર્ચા કરી હતી. જેમાં ટેકનોલોજી અને સુરક્ષા પહેલ પર ધ્યાન કેન્દ્રિત કરવામાં આવ્યું હતું, જે મહત્વપૂર્ણ અને ઉભરતી તકનીકોમાં સહયોગને મજબૂત કરવા માટે એક મુખ્ય દ્વિપક્ષીય પદ્ધતિ હશે.

શ્રી જયસ્વાલે કહ્યું કે ભારત અને બ્રિટન વચ્ચે વધતી સહકારમાં આ એક મહત્વપૂર્ણ પગલું છે.. આ મુલાકાત બંને દેશો વચ્ચે વ્યાપક વ્યૂહાત્મક ભાગીદારીને પ્રોત્સાહન આપશે.

## **KERALA AIR INDIA**

કેરળમાં એર ઇન્ડિયા એક્સપ્રેસ અને કર્મચારીઓ વચ્ચે સમજૂતી છતાં રાજ્યના ચાર આંતરરાષ્ટ્રીય વિમાન મથકોએથી ખાડી દેશો માટેની ફ્લાઇટ સતત ત્રીજા દિવસે રદ થઈ હતી. આજે સવારે નિર્ધારિત દમ્મમ અને મસ્કત માટેની ઉડાન કોચિ એરપોર્ટ પર રદ થઈ હતી, જ્યારે કે દુબઈ, દોહા અને અબૂ ધાબી માટેની ફ્લાઇટ રાબેતા મુજબ છે.

કન્નૂર આંતરરાષ્ટ્રીય એરપોર્ટ પર શારજાહ, મસ્કત, દમ્મમ, દુબઈ, રિયાદ અને અબૂ ધાબી માટેની ઉડાનો રદ કરાઈ હતી. શારજાહ અને દુબઈની ફ્લાઇટ સાંજના સમયે નિર્ધારિત કરાઈ છે. તિરુવનંતપુરમથી મસ્કત અને દોહા માટેની આંતરરાષ્ટ્રીય ફ્લાઇટ રદ થઈ છે. તો કેલીકટ એરપોર્ટ પણ પાંચ આંતરરાષ્ટ્રીય ઉડાનો રદ કરી દેવાઈ હતી.

## **CHARDHAM TODAY**

ચારધામ યાત્રાનો આજથી પ્રારંભ થયો છે. ઉત્તરાખંડમાં વિશ્વ પ્રસિધ્ધ યાત્રાધામ કેદારનાથ, ગંગોત્રી અને યમનોત્રીના કપાટ આજે શ્રદ્ધાળુઓ માટે ખોલવામાં આવ્યા છે. આ શુભ પ્રસંગે ત્રણેય યાત્રાધામોને કુલોથી સજાવવામાં આવ્યા છે.

ચાર ધામ યાત્રા માટે અત્યાર સુધી 22 લાખથી વધુ શ્રદ્ધાળુઓ નોંધણી કરાવી ચૂક્યા છે. યમનોત્રી માટે ત્રણ લાખ 44 હજારથી વધુ અને ગંગોત્રી માટે લગભગ ત્રણ લાખ 92 હજાર શ્રદ્ધાળુઓએ નોંધણી કરાવી છે. કેદારનાથ ધામ માટે સાત લાખ આઠ હજારથી વધુ અને બદ્રીનાથ ધામ માટે લગભગ છ લાખ 60 હજારથી વધુ શ્રદ્ધાળુઓએ નોંધણી કરાવી છે.

દરમિયાન, કેબિનેટ મંત્રી ડોક્ટર પ્રેમચંદ અગ્રવાલે ચારેય ધામ માટે 135 બસો રવાના કરી હતી. આ બસોમાં ચાર હજાર શ્રદ્ધાળુ પવિત્ર તીર્થસ્થળોન યાત્રા કરશે. 12 મેનાં રોજ ભગવાન બદ્રી વિશાલનાં કપાટ ખૂલશે.

## **TN-CRACKER BLAST UPDATE**

તમિલનાડુના શિવાકાશીમાં ફટાકડા ફેક્ટરીમાં વિસ્ફોટ દુર્ઘટનામાં મૃત્યુઆંક વધીને 10 થયો છે. જ્યારે 11 શ્રમિકો હાલ સારવાર હેઠળ છે. રાજ્યના મુખ્યમંત્રી એમ. કે સ્ટાલિને બચાવ કામગીરી ઝડપી બનાવવા તેમજ શ્રમિકોની યોગ્ય સારવાર સુનિશ્ચિત કરવા વહીવટી તંત્રને નિર્દેશ કર્યા છે. પોલિસે ચેંગલાપટ્ટીની ફટાકડા ફેક્ટરીના માલિક સામે કેસ દાખલ કર્યો છે.

ગઈકાલે ફટાકડા ઉત્પાદનનાં મુખ્ય કેન્દ્ર તરીકે જાણીતા શિવાકાશી નજીક ચેંગલાપટ્ટી ખાતેનાં ખાનગી એકમમાં આગ લાગી હતી. આગ કયા કારણોસર લાગી એ હજી સુધી જાણી શકાયું નથી. રાષ્ટ્રપતિ દ્રૌપદી મૂર્મુએ આ દુઃખદ ઘટના અંગે શોક વ્યક્ત કર્યો હતો.

## **IPL MATCH**

IPL ક્રિકેટમાં આજે અમદાવાદના નરેન્દ્ર મોદી સ્ટેડિયમમાં ગુજરાત ટાઇટન્સ અને ચેન્નઈ સુપર કિંગ્સ વચ્ચે મુકાબલો થશે.

ગઈકાલે ધર્મશાલામાં રમાયેલી મેચમાં રોયલ ચેલેન્જર્સ બેંગલુરુએ કિંગ્સ ઇલેવન પંજાબને 60 રનોથી હરાવ્યું હતું.